

Врз основа на член 34 од Законот за управување со конфискуван имот, имотна корист и одземени предмети во кривична и прекршочна постапка (Службен весник на Р. Македонија бр. 98/08, 145/10, 104/13, 187/13, 43/14, 160/14, 148/15 и 64/18) а во врска со член 28, 29 и 30 од Правилникот за постапување со одземен имот (Службен весник на Република Македонија бр. 115/13 и 141/14), а согласно донесената Одлука за продажба на одземен подвижен предмет –хаварисани возила како старо железо бр. 02-2989/4 од 10.07.2019 година донесена од страна на Управниот Одбор, Агенцијата за управување со одземен имот објавува:

ОГЛАС БР. 2/2019

За продажба на одземени подвижни предмети –хаварисани возила како старо железо,
по пат на електронско јавно наддавање

I ОПШТИ ОДРЕДБИ:

1. Продавач на одземените подвижни предмети –хаварисани возила како старо железо е Република Северна Македонија-Агенција за управување со одземен имот со седиште на ул. Македонија бр. 5, 1000 Скопје.

II ПРЕДМЕТ НА ПРОДАЖБА:

1. Предмет на продажба се одземени подвижни предмети –хаварисани возила како старо железо кои се продаваат заедно и тоа: 267 патнички, комби и товарни моторни возила и 117 запрежни коли. Листа на детален опис на предметите што се продаваат е објавена на веб страната на Агенцијата во делот “Огласи”, <http://www.odzemenimot.gov.mk/oglas.aspx>

III ПОЧЕТНА ЦЕНА, ПРОЦЕНЕТА ВРЕДНОСТ, ДЕПОЗИТ ЗА УЧЕСТВО И НАЧИН НА ПЛАЌАЊЕ:

1. Проценета на возилата е извршена согласно Проценките на Министерство за правда-Бирото за судски вештачења со бр: СВ V 38/19 од 14.05.2019 година, СВ V 79/19 од 03.07.2019 година, СВ V 80/19 од 02.07.2019 година и СВ V 92/19 од 05.07.2019 година.

2. Проценети се 267 моторни возила и 117 запрежни коли на кои им е даден третман на отпаден материјал. Точната количина во килограми на возилата за старо железо ќе се утврди на денот на мерењето и документира со кантарски белешки по што ќе се изврши фактурирање со точните количини.

3. За сите возила заедно, почетната цена за продажба на електронското јавно наддавање изнесува **10 (десет) денари** за еден килограм старо железо без ДДВ,.

4. Депозитот за учество на електронското јавно наддавање изнесува **100.000,00 денари**, кој се уплаќа на буџетска сметка 100000000063095 при НБРМ потсметка (сметка буџетски корисник) 040136140969619, приходна шифра 722115, програма 20.

IV ДАТУМ И МЕСТО НА ОДРЖУВАЊЕ НА ЈАВНОТО НАДДАВАЊЕ:

1. Јавното наддавање ќе се одржи електронски на следната интернет страница www.odzemenimot.gov.mk преку системот за електронско јавно наддавање на Агенцијата за управување со одземен имот.

2. Јавното наддавање ќе се одржи на ден 25.07.2019 година, во 11:00 часот и ќе трае 15 минути, до 11 часот и 15 минути.

V ПРАВО НА УЧЕСТВО:

1. Право на учество на јавното наддавање имаат сите заинтересирани правни лица кои ги исполнуваат условите од Огласот и кои поседуваат Дозвола за собирање, третман или преработка на отпад согласно член 72 од Законот за управување со отпад со впишана шифра 16.01.04 кои се однесуваат на искористени возила согласно Листата на видови на отпад (Сл.Весник на РМ бр.100/05) и Правилникот за мерките за заштита на животната средина кои мораат да ги преземат производителите, сопствениците и субјектите кои постапуваат со искористени возила, нивните компоненти, материјали, целите и роковите за нивно постигнување и начинот и условите за складирање, формата и содржината на образецот за известување како и начинот на водење на евиденцијата (Службен весник на Република Македонија "бр.108/2009 и 164/2010).

2. Право на учество немаат осудените лица или лицата против кои се водела кривичната или прекршочната постапка, вработените во Агенцијата за управување со одземен имот, како и друго лице кое службено учествувало во постапката за продажба.

VI Документација која учесниците на електронското јавно наддавање се должни да ја достават за учество на огласот (оригинал или препис заверен на Нотар):

За учество на пријавените правни лица во јавното наддавање потребна е претходна електронска регистрација на следниот линк: <http://www.odzemenimot.gov.mk/oglas.aspx>, како и задолжително електронско пријавување за предметот за кој ќе се врши наддавањето.

Пријавата за учество со потребната документација во хартиена форма се поднесува преку Архивата на Агенцијата за управување со одземен имот. (Пријавата може да се подигне во Агенцијата или истата да се симне од интернет страницата www.odzemenimot.gov.mk). Потребна документација која учесниците се должни да ја поднесат е следнава:

1. Доказ за платен депозит за учество во електронското јавно наддавање;

2. Критериум за утврдување на способност на понудувачот:

- потврда дека не е отворена постапка за стечај од надлежен орган;

- потврда дека не е отворена постапка за ликвидација од надлежен орган;

- потврда за платени даноци, придонеси и други јавни давачки од надлежен орган;

- потврда дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

3. Техничка опременост на правните лица:

- Доказ за поседување на минимум 2 (две) возила, (камиони - авто дигалки со Грејфер),

- Доказ за поседување на 1 (една) подвижна преса за балирање на старо железо,

4. Доказ за идентитет:

- Тековна состојба од Централен регистар на Република Македонија

5. Дозволи од надлежен орган кои треба да се приложат:

- Дозвола за вршење на дејност складирање, третман и/или преработка на отпад опишана во точка V од оваа објава,

- Дозвола за вршење на дејноста за собирање и транспортирање на комунален и други видови на неопасен отпад,

- Лиценца за вршење на јавен превоз во внатрешниот патен сообраќај (за сопствени потреби).

Документите од оваа глава не смеат да бидат постари од 6 месеци.

Пријавата за учество во хартиена форма со потребната документација преку архивата на Агенцијата за управување со одземен имот се приложува во затворен внатрешен плик кој го содржи називот на пријавениот кандидат со целосна и точна адреса. Внатрешниот плик се приложува во затворен надворешен плик кој е адресиран со точна адреса на договорниот орган, го содржи бројот на огласот, во горниот лев агол стои назнака „не отворај“ , да не се отвара пред времето и датумот за отворањето.

VII Рок за доставување на документацијата:

Рок за поднесување на пријавите за учество на електронското јавното наддавање е до 23.07.2019 година, заклучно до 16 часот.

VIII Начин и постапка за спроведување на наддавањето:

1. Јавното електронско наддавање се спроведува во согласност со одредбите во член 34 од Законот за управување со конфискуван имот, имотна корист и одземени предмети во кривична и прекршочна постапка (Службен весник на Р. Македонија бр. 98/08, 145/10, 104/13, 187/13, 43/14, 160/14, 148/15 и 64/18) и Правилникот за постапување со одземен имот (Службен весник на Република Македонија бр. 115/13 и 141/14).

2. Продажбата на подвижните предмети- хаварисани возила како старо железо ќе се изврши за сите возила во пакет, вкупно 267 возила и 117 запрежни коли кои се сместени во депоата на Агенцијата во Скопје-Идризово и Миладиновци, во депоата на ЈП Македонски шуми: ШС ШАР Гостивар; ШС Лешница Тетово; ШС Беласица Струмица; ШС Расадник Куманово и плац на МВР СВР Куманово ПС Куманово. Разгледувањето на истите ќе се врши во следниве термини: Во Скопје Идризово и Миладиновци на 16.07.2019 од 10:00 до 12:00 часот, во Куманово, ЈП Македонски шуми ШС Расадник Куманово на 17.07.2019 од 11:00 до 11:30 часот и МВР СВР Куманово ПС Куманово на 17.07.2019 година од 12:00 до 12:30 часот, во Гостивар ШС ШАР Гостивар на ден 18.07.2019 од 11:00 до 12:00 часот, во Тетово ШС Лешница Тетово на ден 18.07.2019 од 12.30 до 13:30 часот, во Струмица ШС Беласица на ден 19.07.2019 од 12:00 до 13:00 часот.

3. Продажбата ќе се врши по пат на електронско јавно наддавање преку системот за електронско јавно наддавање на Агенцијата за управување со одземен имот, www.odzemenimot.gov.mk по принципот видено-понудено-купено.

4. Понудувачите заинтересирани за купување на хаварисаните возила како старо железо може да учествуваат на електронското јавно наддавање само доколку уплатат депозит за учество во висина од 100.000,00 денари.

5. Јавното наддавање ќе се одржи само доколку учествуваат најмалку двајца понудувачи;

6. По завршувањето на електронското наддавање записникот за спроведеното јавно наддавање се доставува до сите учесници кои учествувале на електронското јавно наддавање. Учесниците на јавното наддавање имаат право на приговор само по однос на постапката за јавното наддавање.

7. На понудувачите чија понуда не е прифатена, депозитот им се враќа веднаш по заклучувањето на јавното наддавање;

8. За најповолен понудувач ќе се смета учесникот кој последен ја надал почетната цена и која претставува највисока цена за еден килограм старо железо без ДДВ и со него ќе се склучи Договор за продажба.

9. Рокот за подигање на предметите изнесува 15 дена од потпишување на договорот за купопродажба. Доколу во наведениот рок не се преземат возилата ќе се смета дека купувачот се откажал од предметите на продажбата и уплатенот депозит -гаранција нема да му се врати.

10. Сите трошоци во врска со преземањето на возилата од плацовите на Агенцијата за управување со одземен имот паѓаат на товар на купувачот.

11. Информации во врска со продажбата, заинтересираните купувачи може да добијат на телефон (02) 3209-087,

12. Овој оглас се објавува во дневните весници „Нова Македонија,, и „Лајм,, како и на интернет страницата на Агенцијата за управување со одземен имот.

13. Објавата на овој оглас трае 7 дена, почнувајќи од 15.07.2019 година, заклучно со 23.07.2019 година.

Агенција за управување со одземен имот